

ಕಾಗ್‌ವಾಡ್ ಕ್ಷೇತ್ರ. —

- ೧) ಪಶುವೈದ್ಯಶಾಲೆ, ಶೆಡಬಾಲ್.
- ೨) ಪಶುವೈದ್ಯಶಾಲೆ, ಐನಾಪುರ್.
- ೩) ಗ್ರಾಮೀಣ ಪಶುವೈದ್ಯಶಾಲೆ, ಶಿರಗುಂಪಿ.

ಕಿರಿಯ ಕಾಲೇಜುಗಳಿಗೆ ಪ್ರಾಚಾರ್ಯರಂಗಳನ್ನು ನೇಮಕ ಮಾಡುವುದು

೩೭೦. ಶ್ರೀ ಜಿ. ರಾಮದಾಸ್ (ಹೊಸದುರ್ಗ).—ಮಾನ್ಯ ಶಿಕ್ಷಣ ಸಚಿವರು ಈ ವಿಷಯವನ್ನು ದಯೆಯಿಟ್ಟು ತಿಳಿಸುವರೆ :

- (ಅ) ರಾಜ್ಯದಲ್ಲಿರುವ ಕಿರಿಯ ಕಾಲೇಜುಗಳಿಗೆ ಪ್ರಾಚಾರ್ಯರಂಗಳನ್ನು ನೇಮಿಸಲಾಗಿದೆಯೇ ;
 - (ಆ) ಹಾಗಿದ್ದಲ್ಲಿ ಹೊಸದುರ್ಗ ಕಿರಿಯ ಕಾಲೇಜಿಗೆ ಕಳೆದ ಮೂರು ವರ್ಷಗಳಿಂದಲೂ ಪ್ರಿನ್ಸಿಪಾಲರನ್ನು ನೇಮಕ ಮಾಡದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;
 - (ಇ) ಹಾಗಿದ್ದಲ್ಲಿ, ಅದಕ್ಕೆ ಕಾರಣವೇನು ಮತ್ತು ಯಾವಾಗ ನೇಮಕ ಮಾಡಲಾಗುವುದು ?
- ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—
- (ಅ) ನೇಮಿಸಲಾಗಿದೆ.

(ಆ) ಹೊಸದುರ್ಗ ಸರ್ಕಾರಿ ಕಿರಿಯ ಕಾಲೇಜಿನ ಪ್ರಾಚಾರ್ಯರ ಹುದ್ದೆ ೩ ವರ್ಷಗಳಿಂದ ಖಾಲಿ ಯಿರಲಿಲ್ಲ. ಅಲ್ಲಿದ್ದ ಪ್ರಾಚಾರ್ಯರನ್ನು ವರ್ಗ ಮಾಡಿದ್ದರಿಂದ ದಿನಾಂಕ, ೩೧-೫-೮೪ರಿಂದ ಖಾಲಿಯಿರುತ್ತದೆ.

(ಇ) ಸದರಿ ಕಿರಿಯ ಕಾಲೇಜಿನಲ್ಲಿ ಖಾಲಿ ಇದ್ದ ಪ್ರಾಚಾರ್ಯರ ಹುದ್ದೆಯನ್ನು ದಿನಾಂಕ, ೨೭-೮-೮೪ರಲ್ಲಿ ತುಂಬಲಾಯಿತು. ಅವರು ತಮ್ಮ ಹುದ್ದೆಯನ್ನು ಬಿಟ್ಟು ಬೇರೆ ಹುದ್ದೆಗೆ ನೇಮಕ ಗೊಂಡು ಪ್ರಾಚಾರ್ಯರ ಹುದ್ದೆಯನ್ನು ದಿನಾಂಕ ೮-೧೦-೮೪ರಂದು ಬಿಟ್ಟು ಹೋದರು. ಈಗ ಖಾಲಿಯಿರುವ ಪ್ರಾಚಾರ್ಯರ ಹುದ್ದೆಯನ್ನು ಶೀಘ್ರವಾಗಿ ತುಂಬಲು ಕ್ರಮಕೈಗೊಳ್ಳಲಾಗುತ್ತಿದೆ.

ಕಾರವಾರ ಶಿಕ್ಷಣ ಇಲಾಖೆಯಲ್ಲಿ ಶಿಕ್ಷಕರ ನೇಮಕಾತಿ

೮೬೪. ಶ್ರೀ ಆರ್.ಎನ್. ನಾಯ್ಕ (ಭಟ್ಕಳ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು ಈ ವಿಷಯವನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ೧೯೮೫ನೇ ಸಾಲಿನಲ್ಲಿ ಕಾರವಾರದ ಶಿಕ್ಷಣ ಇಲಾಖೆಯ ಉಪ-ಸಂಚಾಲಕರ ಕಛೇರಿಯಲ್ಲಿ ನೇಮಿಸಿಕೊಂಡ ಶಿಕ್ಷಕರ ಪೈಕಿ ಎಷ್ಟು ಮಂದಿ ಶಿಕ್ಷಕರನ್ನು ಸೂಪಾ, ಹಳಿಯಾಳ ಹಾಗೂ ಯಲ್ಲಾಪುರ ತಾಲ್ಲೂಕುಗಳಲ್ಲಿನ ಶಿಕ್ಷಕರ ಹುದ್ದೆಗಳಿಗೆ ಭರ್ತಿ ಮಾಡಲಾಗಿದೆ ;

(ಆ) ಅಂಥವರಲ್ಲಿ ಎಷ್ಟು ಜನ ಅನುಕ್ರಮವಾಗಿ ಸೂಪಾ, ಹಳಿಯಾಳ ಹಾಗೂ ಯಲ್ಲಾಪುರ ತಾಲ್ಲೂಕುಗಳಿಗೆ ಸೇರಿದವರಾಗಿದ್ದಾರೆ ;

(ಇ) ಹೊರಗಿನ ತಾಲ್ಲೂಕಿನಿಂದ ಆರಿಸಲ್ಪಟ್ಟವರಲ್ಲಿ ಈ ಮೂರು ತಾಲ್ಲೂಕುಗಳಲ್ಲಿ ಕೆಲಸಕ್ಕೆ ಹಾಜರಾದವರ ಪೈಕಿ ಹಿಂದುಳಿದವರು, ಅಲ್ಪಸಂಖ್ಯಾತ ಹಾಗೂ ಹರಿಜನ ಕೋಮಿಗೆ ಸೇರಿದವರ ಸಂಖ್ಯೆ ಎಷ್ಟು ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

| | |
|----------|----|
| ಅ) ಸೂಪಾ | ೭೯ |
| ಹಳಿಯಾಳ | ೭೫ |
| ಯಲ್ಲಾಪುರ | ೫೯ |